



Narayaneeyam - Dashakam 7

Viraatsbrahmanaha Janma Tapah Tathaa

Vaikuntadarshanamvaroopavarnanam

ēvaṃ dēva chaturdaśātmaka jagadrūpēṇa jātaḥ punaha
tasyōrdhvaṃ khalu satyalōkanilayē jātō'si dhātā svayam ।
yaṃ śaṃsanti hiraṇyagarbhamakhila trailōkya jīvātmakaṃ
yō'bhūt sphīta rajōvikāra vikasat nānā sisṛkṣārasaḥ ॥1॥

sō'yaṃ viśva visarga datta hr̥dayaḥ sampaśyamānaḥ svayaṃ
bōdhaṃ khalvanavāpya viśva viśayaṃ chintākulas tasthivān ।
tāvattvaṃ jagatāṃ patē tapa tapēty ēvaṃ hi vaihāyasīm
vāṇīmēna maśīśravaḥ śrutisukhāṃ kurvaṃs tapaḥ prēraṇām ॥2॥

kō'sau māmavadat pumāniti jalāpūrṇē jaganmaṇḍalē
dikṣūdvīkṣya kimapyanīkṣita vatā vākyārtha mutpaśyatā ।
divyaṃ varṣa sahasramātta tapasā tēna tvam ārādhitam
tasmai darśitavānasi svanilayaṃ vaikuṇṭha mēkādbhutam ॥3॥

māyā yatra kadāpi nō vikurutē bhātē jagadbhyō bahiḥ
śōka krōdha vimōha sādhasamukhā bhāvāstu dūraṃ gatāḥ ।
sāndrānanda jharī cha yatra parama jyōtiḥprakāśātmakē
tattē dhāma vibhāvitaṃ vijayatē vaikuṇṭharūpaṃ vibhō ॥4॥

yasminnāma chaturbhujā harimaṇi śyāmā vadātata viśaha
nānābhūṣaṇa ratna dīpitadiśaha rājad vimānālayāḥ ।
bhakti prāpta tathā vidhōnnatapadā dīvyanti divyā janāha
tattē dhāma nirasta sarvaśamalaṃ vaikuṇṭharūpaṃ jayēt ॥5॥



nānādivya vadhū janairabhi vṛtā vidyullatātulyayā
viśvōn mādana hr̥dya gātra latayā vidyōti tāsāntarā ।
tvat pādāmbujasaurabhaika kutukāt lakṣmīḥ svayaṃ lakṣyatē
yasmin vismayanīya divyavibhavaṃ tattē padaṃ dēhi mē ॥6॥

tatraivaṃ pratidarśitē nijapadē ratnāsanādhyāsitaṃ
bhāsvat kōṭīlasat kirīṭa kaṭakā dyākalpa dīprākṛti ।
śrīvatsāṅkita mātṭakaustubha maṇichChāyāruṇaṃ kāraṇaṃ
viśvēśāṃ tava rūpamaikṣata vidhistattē vibhō bhātu mē ॥7॥

kālāmbhōda kalāyakōmalaruchī chakrēṇa chakraṃ diśām
āvṛṇvāna mudāra mandahasita syanda prasannānanam ।
rājat kambu gadāri paṅkajadhara śrīmadbhujāmaṇḍalaṃ
sraṣṭus tuṣṭikaraṃ vapustava vibhō madrōga mudvāsayēt ॥8॥

dr̥ṣṭvā sambhṛtasambhramaḥ kamalabhūs tvat pāda pāthōruhē
harṣāvēśa vaśaṃvadō nipatitaḥ prītyā kṛtārthī bhavan ।
jānāsyēva manīṣitaṃ mama vibhō jñānaṃ tadāpādaya
dvaitādvaita bhavatsvarūpa paramity āchaṣṭa taṃ tvāṃ bhajē ॥9॥

ātāmrē charaṇē vinamramatha taṃ hastēna hastē spr̥śan
bōdhastē bhavitā na sargavidhibhir bandhō'pi sañjāyatē ।
ityābhāṣya giraṃ pratōṣya nitarāṃ tachchittagūḍhaḥ svayaṃ
sr̥ṣṭau taṃ samudairayaḥ sa bhagavan nullāsayōllāghatām ॥10॥

॥ sadaa sarvatra govinda naama sankeerthanam govindaa govindaa ॥

॥ shree guruvayoorappa sharanam ॥ shree haraye namaha ॥